
Shri Matangi Dhyanam

श्रीमातङ्गीध्यानम्

Document Information



Text title : mAtangIdhyAnam

File name : mAtangIdhyAnam.itx

Category : dhyAnam, devii, devI, dashamahAvidyA

Location : doc_devii

Transliterated by : Shree Devi Kumar

Proofread by : PSA Easwaran

Acknowledge-Permission: Mahaperiaval Trust

Latest update : July 2, 2017

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



श्रीमातङ्गीध्यानम्



तालीदलेनार्पितकर्णभूषां
माध्वीमदोद्धूर्णितनेत्रपद्माम् ।
घनस्तनीं शम्भुवधूं नमामि ।
तडिल्लताकान्तिमनर्घ्यभूषाम् ॥ १ ॥


घनश्यामलाङ्गीं स्थितां रत्नपीठे
शुकस्योदितं शृण्वतीं रक्तवस्त्राम् ।
सुरापानमत्तां सरोजस्थितां श्रीं
भजे वल्लकीं वादयन्तीं मतङ्गीम् ॥ २ ॥

माणिक्याभरणान्वितां स्मितमुखीं नीलोत्पलाभां वरां
रम्यालक्तक लिप्तपादकमलां नेत्रत्रयोल्लासिनीम् ।
वीणावादनतत्परां सुरनुतां कीरच्छदश्यामलां
मातङ्गीं शशिशेखरामनुभजे ताम्बूलपूर्णाननाम् ॥ ३ ॥


श्यामाङ्गीं शशिशेखरां त्रिनयनां वेदैः करैर्बिभ्रतीं
पाशं खेटमथाङ्कुशं दृढमसिं नाशाय भक्तद्विषाम् ।
रत्नालङ्करणप्रभोज्वलतनुं भास्वत्किरीटां शुभां
मातङ्गीं मनसा स्मरामि सदायां सर्वार्थसिद्धिप्रदाम् ॥ ४ ॥

देवीं षोडशवार्षिकीं शवगतां माध्वीरसाघूर्णितां
श्यामाङ्गीमरुणाम्बरां पृथुकुचां गुञ्जावलीशोभिताम् ।
हस्ताभ्यां दधतीं कपालममलं तीक्ष्णां तथा कर्त्रिकां
ध्यायेन्मानसपङ्कजे भगवतीमुच्छिष्टचाण्डालिनीम् ॥ ५ ॥

इति श्रीमातङ्गीध्यानम् ॥

——
Shri Matangi Dhyanam

pdf was typeset on September 17, 2023

——
Please send corrections to sanskrit@cheerful.com

